

ജീവിത-സേവന യോഗത്തിനുള്ള പഠനസഹായി

—പരാമർശങ്ങൾ

ജനുവരി 3-9

ദൈവവചനത്തിലെ നിധികൾ | ന്യായാ
ധിപന്മാർ 15-16

“വഞ്ചന—എത്ര മോശമായ കാര്യം!”

w12 4/15 8 ¶4

വിശ്വാസവഞ്ചന ഈ കാലത്തിന്റെ ഒരു
പ്രത്യേകത!

4 ന്യായാധിപനായ ശിംശോൻ സ്നേഹിച്ചിരുന്ന ദെലീലാ എന്ന കൗശലക്കാരിയെക്കുറിച്ച് ആദ്യം ചിന്തിക്കാം. ദൈവജനത്തിനുവേണ്ടി ഫെലിസ്ത്യർക്കെതിരെ യുദ്ധം നയിക്കാൻ തീരുമാനിച്ചിരുന്നതായിരുന്നു ശിംശോൻ. ശിംശോനോടുള്ള ദെലീലായുടെ സ്നേഹം വെറും പുറംപൂച്ച് മാത്രമാണെന്ന് അറിയാമായിരുന്ന അഞ്ച് ഫെലിസ്ത്യപ്രഭുക്കന്മാർ, ശിംശോന്റെ മഹാശക്തിയുടെ രഹസ്യം കണ്ടുപിടിച്ചാൽ ലഭിക്കുമെന്നു തുക പ്രതിഫലം നൽകാമെന്ന് അവളോടു പറഞ്ഞു; ശിംശോനെ വകവരുത്തുകയായിരുന്നു അവരുടെ ലക്ഷ്യം. അത്യാഗ്രഹിയായ ദെലീലാ അതിനു സമ്മതിച്ചു. ശിംശോന്റെ ശക്തിയുടെ രഹസ്യം അറിയാൻ അവൾ മൂന്നുപ്രാവശ്യം ശ്രമിച്ചെങ്കിലും നിരാശയായിരുന്നു ഫലം. പക്ഷേ, “അവൾ അവനെ ദിവസംപ്രതി വാക്കുകളാൽ ബുദ്ധിമുട്ടിച്ചു അസഹ്യപ്പെടുത്തി.” ഒടുവിൽ, “അവൻ മരിപ്പാത്ത കവണ്ണം വ്യസനപരവശനായി”ത്തീർന്നു. തന്റെ മുടി ഒരിക്കലും മുറിച്ചിട്ടില്ലെന്നും മുറിച്ചാൽ തന്റെ ബലം നഷ്ടമാകുമെന്നും അവൻ അവളെ അറിയിച്ചു. തന്റെ മടിയിൽ ഉറങ്ങിക്കൊണ്ടിരുന്ന ശിംശോന്റെ മുടി ക്ഷൗരംചെയ്യിപ്പിച്ച്, എന്തും ചെയ്യാൻ മടിയില്ലാത്ത ശത്രുക്കളുടെ കൈയിൽ ദെലീലാ അവനെ ഏൽപ്പിച്ചു. (ന്യായ. 16:4, 5, 15-21) എത്ര നീചമായിരുന്നു ആ പ്രവൃത്തി! അത്യാഗ്രഹംമൂലം, സ്നേഹിച്ച പുരുഷനെ വഞ്ചിക്കാൻപോലും അവൾ മടിച്ചില്ല.

w05 1/15 27 ¶4

ന്യായാധിപന്മാരിൽനിന്നുള്ള വിശേഷാ
ശയങ്ങൾ

14:16, 17; 16:16. കരച്ചിലും പരാതിയുമാകൊണ്ടു പൊറുതിമുട്ടിക്കുന്നത് വ്യക്തികൾ തമ്മിലുള്ള ബന്ധത്തിൽ വിള്ളൽവീഴ്ത്തും.—സഭ്യശവാക്യങ്ങൾ 19:13; 21:19.

w12 4/15 11-12 ¶15-16

വിശ്വാസവഞ്ചന ഈ കാലത്തിന്റെ ഒരു
പ്രത്യേകത!

15 പരസ്പരം എന്നും വിശ്വസ്തരായിരിക്കാൻ ദമ്പതികൾക്ക് എങ്ങനെ സാധിക്കും? “നിന്റെ യൗവനത്തിലെ ഭാര്യയിൽ (അല്ലെങ്കിൽ ഭർത്താവിൽ) സന്തോഷിച്ചുകൊൾക” എന്നും “നീ സ്നേഹിക്കുന്ന ഭാര്യയോടുകൂടെ (അല്ലെങ്കിൽ ഭർത്താവിനോടുകൂടെ)... നിന്റെ ആയുഷ്കാലമെല്ലാം സുഖിച്ചുകൊൾക” എന്നും ദൈവവചനം പറയുന്നു. (സഭ്യ. 5:18; സഭാ. 9:9) പ്രായംചെല്ലുന്തോറും തങ്ങളുടെ ബന്ധം ശക്തമാക്കാൻ ആവുന്നതെല്ലാം അവർ ചെയ്യണം, ശാരീരികമായും വൈകാരികമായും. പരസ്പരം ആവശ്യങ്ങൾ കണ്ടറിഞ്ഞ് പ്രവർത്തിക്കുന്നതും ഒന്നിച്ച് സമയം ചെലവഴിക്കുന്നതും അന്യോന്യം കൂടുതൽ അടുക്കാൻ ശ്രമിക്കുന്നതും ഇതിൽ ഉൾപ്പെടുന്നു. തങ്ങളുടെ വിവാഹബന്ധവും യഹോവയുമായുള്ള ബന്ധവും കാത്തുസൂക്ഷിക്കാൻ അവർ പരിശ്രമിക്കേണ്ടതുണ്ട്. ഇതിനായി എന്തു ചെയ്യാനാകും? ഇണകൾ ഒരുമിച്ച് ബൈബിൾ പഠിക്കുകയും ക്രമമായി ഒരുമിച്ച് ശുശ്രൂഷയിൽ ഏർപ്പെടുകയും യഹോവയുടെ അനുഗ്രഹത്തിനായി ഒരുമിച്ച് പ്രാർഥിക്കുകയും വേണം.

യഹോവയോട് എന്നും വിശ്വസ്തരായിരിക്കുക

16 ഗുരുതരമായ പാപം ചെയ്ത ചില

ക്രിസ്ത്യാനികളെ “വിശ്വാസത്തിൽ ഉറച്ചു നിൽക്കേണ്ടതിന് . . . കർശനമായി” ശാസിച്ചിട്ടുണ്ട്. (തീത്തോ. 1:14) മറ്റു ചിലരെ സഭയിൽനിന്ന് പുറത്താക്കേണ്ടതായും വന്നിട്ടുണ്ട്. അത്തരം അച്ചടക്കനടപടികളാൽ ‘പരിശീലനം നേടിയവർ’ ദൈവവുമായുള്ള നല്ല ബന്ധത്തിലേക്ക് തിരികെ വന്നിരിക്കുന്നു. (എബ്രാ. 12:11) നമ്മുടെ ഒരു കുടുംബാംഗമോ അടുത്ത ബന്ധുവോ സുഹൃത്തോ സഭയിൽനിന്ന് പുറത്താക്കപ്പെട്ടിരിക്കുന്നുവോ? അവിടെയാണ് നമ്മുടെ വിശ്വസ്തത പരിശോധിക്കപ്പെടുന്നത്; പുറത്താക്കപ്പെട്ട വ്യക്തിയോടല്ല, യഹോവയോടുള്ള വിശ്വസ്തത. പുറത്താക്കപ്പെട്ട *ഒരുവനോടും* സംസാരിക്കരുത് എന്ന തന്റെ കൽപ്പന നാം അനുസരിക്കുന്നുണ്ടോ എന്ന് അറിയാൻ യഹോവ നമ്മെ നിരീക്ഷിച്ചുകൊണ്ടിരിക്കുന്നു.—**1 കൊരിന്ത്യർ 5: 11-13 വായിക്കുക.**

ആത്മീയരത്നങ്ങൾ

w05 3/15 27 ¶6

ശിംശോൻ യഹോവയുടെ ശക്തിയാൽ വിജയം നേടുന്നു!

ഫെലിസ്ത്യർക്കെതിരെ പോരാടുകയെന്ന ഒരൊറ്റ ലക്ഷ്യമേ ശിംശോൻ ഉണ്ടായിരുന്നുള്ളൂ. ദൈവത്തിന്റെ ശത്രുക്കളോടു പൊരുതുകയെന്ന ലക്ഷ്യത്തിലാണ് അവൻ ഗസ്സയിൽ ഒരു വേശ്യയുടെ വീട്ടിൽ കഴിഞ്ഞത്. ശത്രുപട്ടണത്തിൽ രാത്രി കഴിച്ചുകൂട്ടാൻ അവന് ഒരു സ്ഥലം വേണമായിരുന്നു. ഒരു വേശ്യാഗൃഹത്തിൽ അതു കണ്ടെത്തുകയും ചെയ്തു. ശിംശോനു യാതൊരു അധാർമിക ചിന്തയും ഉണ്ടായിരുന്നില്ല. അർധരാത്രിയായപ്പോൾ അവൻ ആ വീട്ടിൽനിന്നിറങ്ങി, പട്ടണവാതിലിന്റെ കതകും കട്ടളക്കാൽ രണ്ടും പറിച്ച് അത് ഹെബ്രോണരികെയുള്ള ഒരു മലമുകളിൽ, ഏകദേശം 60 കിലോമീറ്റർ അകലെ, കൊണ്ടുപോയി. ദിവ്യാംഗീകാരവും ദൈവദത്ത ശക്തിയുമാണ് ഇതു ചെയ്യാൻ അവനെ പ്രാപ്തനാക്കിയത്.—**ന്യായാധിപന്മാർ 16:1-3.**

ജനുവരി 10-16

ദൈവവചനത്തിലെ നിധികൾ | ന്യായാധിപന്മാർ 17-19

“ദൈവകല്പനകൾ ലംഘിക്കുന്നതു പ്രശ്നങ്ങളിലേക്കു നയിക്കും”

it-2-E 390-391

മീഖ

1. എഫ്രയീം ഗോത്രത്തിൽപ്പെട്ട ഒരാളായിരുന്നു മീഖ. അമ്മയുടെ പണം മോഷ്ടിച്ച അദ്ദേഹം അതു തിരികെ നൽകി. അപ്പോൾ അമ്മ 200 വെള്ളിക്കാശ് എടുത്ത് വെള്ളിപ്പണിക്കാരനു കൊടുത്തു. അയാൾ അതുകൊണ്ട് “ഒരു വിഗ്രഹവും ഒരു ലോഹപ്രതിമയും” ഉണ്ടാക്കി. അവ മീഖയുടെ വീട്ടിൽ വെച്ചു. മീഖയ്ക്ക് ഒരു “ദേവമന്ദിരമുണ്ടായിരുന്നു.” അദ്ദേഹം ഒരു ഏഫോദും കുലദൈവപ്രതിമകളും ഉണ്ടാക്കി ആൺമക്കളിൽ ഒരാളെ പുരോഹിതനായി അവരോധിച്ചു. യഹോവയെ ബഹുമാനിക്കാനാണു തങ്ങൾ ഇതൊക്കെ ചെയ്തതെന്നു മീഖയും കുടുംബവും അവകാശപ്പെട്ടു. പക്ഷേ അതു ശരിയല്ലായിരുന്നു. കാരണം വിഗ്രഹങ്ങളെ ആരാധിക്കരുത് എന്ന ദൈവകല്പന അവർ ലംഘിക്കുകയായിരുന്നു. (പുറ 20:4-6) മാത്രമല്ല അത് യഹോവയുടെ വിശുദ്ധമന്ദിരത്തോടും പൗരോഹിത്യക്രമീകരണത്തോടും ഉള്ള അനാദരവുമായിരുന്നു. (ന്യായ 17:1-6; ആവ 12:1-14) പിന്നീട് മീഖ യോനാഥാൻ എന്ന ലേവ്യനെ തന്റെ പുരോഹിതനായി നിയമിച്ചു. അതിൽ തൃപ്തി തോന്നിയ മീഖ പറഞ്ഞു: ഇപ്പോൾ “യഹോവ എനിക്കു നന്മ വരുത്തുമെന്ന് ഉറപ്പാണ്.” (ന്യായ 17:7-13; 18:4) പക്ഷേ അതു വെറും തെറ്റിദ്ധാരണയായിരുന്നു. ചെറുപ്പക്കാരനായ ആ ലേവ്യൻ മോശയുടെ മകനായ ഗർശോമിന്റെ വംശജനായിരുന്നു. അല്ലാതെ അഹരോന്റെ വംശജനായിരുന്നില്ല. അതുകൊണ്ടുതന്നെ പുരോഹിതനായി സേവിക്കാൻ യോനാഥാനു യോഗ്യതയില്ലായിരുന്നു. അങ്ങനെ യോനാഥാനെ ഒരു പുരോ

ഹിതനായി നിയമിച്ചതിലൂടെ മീഖ മറ്റൊരു തെറ്റുംകൂടെ ചെയ്തു.—ന്യായ 18:30; സംഖ 3:10.

it-2-E 391 ¶2

മീഖ

പെട്ടെന്നുതന്നെ മീഖയും കൂട്ടരും ദാന്യരുടെ പുറകേ ചെന്നു. അവർ അടുത്ത് എത്തിയപ്പോൾ ദാന്യർ മീഖയോടു ചോദിച്ചു: “എന്താണു കാര്യം?” അപ്പോൾ മീഖ പറഞ്ഞു: “ഞാൻ ഉണ്ടാക്കിയ ദൈവങ്ങളെ നിങ്ങൾ എടുത്തു, എന്റെ പുരോഹിതനെയും നിങ്ങൾ കൊണ്ടുപോയി. ഇനി എനിക്ക് എന്താണുള്ളത്?” അപ്പോൾ ദാന്യർ, തങ്ങളുടെ പുറകേ വരുകയോ അതെക്കുറിച്ച് എന്തെങ്കിലും പറയുകയോ ചെയ്താൽ മീഖയെയും അദ്ദേഹത്തിന്റെ ആളുകളെയും കൊന്നുകളയുമെന്നു പറഞ്ഞു. ദാന്യർ തന്നെക്കാൾ ശക്തരാണെന്നു കണ്ടപ്പോൾ മീഖ വീട്ടിലേക്കു തിരിച്ചുപോയി.—ന്യായ 18:22-26.

ആത്മീയരത്നങ്ങൾ

w15 12/15 10 ¶6

ദൈവവചനത്തിന്റെ ജീവനുള്ള ഒരു പരിഭാഷ

6 യഹോവയുടെ നാമം നമ്മൾ ഉപയോഗിക്കണമെന്നുള്ളതിന് ഇന്ന് മുമ്പത്തേതിലും കൂടുതലായ കാരണങ്ങളുണ്ട്. പുതിയ ലോക ഭാഷാന്തരത്തിന്റെ 2013-ലെ പരിഷ്കരിച്ച പതിപ്പ് ദൈവനാമം 7,216 പ്രാവശ്യം ഉപയോഗിക്കുന്നു. അതായത് മുമ്പിലത്തെ പതിപ്പിലുള്ളതിനെക്കാൾ ആറ് ഇടത്ത് കൂടുതൽ. ഇതിൽ അഞ്ച് വാക്യങ്ങളിൽ ദൈവനാമം പുനഃസ്ഥാപിച്ചത് ഈയിടെ കണ്ടെടുക്കപ്പെട്ട ചാവുകടൽ ചുരുളുകളെ അടിസ്ഥാനമാക്കിയാണ്. അവ 1 ശമുവേൽ 2:25; 6:3; 10:26; 23:14, 16 എന്നീ വാക്യങ്ങളാണ്. ആറാമത്തേത് ന്യായാധിപന്മാർ 19:18-ൽ കാണാം. പുരാതനകൈയെഴുത്തുപ്രതികളുടെ കൂടുതലായ പഠനമാണ് ഈ വാക്യത്തിൽ ദൈവനാമം പുനഃസ്ഥാപിക്കുന്നതിലേക്ക് വഴി നയിച്ചത്.

ജനുവരി 17-23

ദൈവവചനത്തിലെ നിധികൾ | ന്യായാധിപന്മാർ 20-21

“യഹോവയോടു ചോദിച്ചുകൊണ്ടിരിക്കുക”

w11 9/15 32 ¶2

വെല്ലുവിളികൾ നേരിടുമ്പോൾ ഫീനെഹാസിനെ അനുകരിക്കുക

ഒരിക്കൽ ബെന്യാമീൻഗോത്രത്തിൽപ്പെട്ട ഗിബയയിലെ പുരുഷന്മാർ ഒരു ലേവ്യന്റെ വെപ്പാട്ടിയെ ബലാത്സംഗംചെയ്ത് കൊലപ്പെടുത്തി. അതേത്തുടർന്ന് മറ്റു ഗോത്രങ്ങളെല്ലാം ബെന്യാമീനുകെതിരെ യുദ്ധത്തിനു പുറപ്പെട്ടു. (ന്യായ. 20:1-11) യുദ്ധത്തിനു പോകുന്നതിനുമുമ്പ് അവർ യഹോവയോട് സഹായത്തിനായി പ്രാർഥിച്ചെങ്കിലും രണ്ടുവട്ടം അവർക്കു തോറ്റോടേണ്ടിവന്നു; കനത്ത ആശ്നഷ്ടവും ഉണ്ടായി. (ന്യായ. 20:14-25) തങ്ങളുടെ പ്രാർഥന ദൈവം കേട്ടില്ലെന്ന് അവർ നിഗമനംചെയ്യണമായിരുന്നോ? അവിടെ അരങ്ങേറിയ ദുഷ്പ്രവൃത്തിക്കെതിരെ അവർ പ്രതികരിക്കാൻ യഹോവ വാസ്തവത്തിൽ ആഗ്രഹിക്കുന്നുണ്ടായിരുന്നോ?

w11 9/15 32 ¶4

വെല്ലുവിളികൾ നേരിടുമ്പോൾ ഫീനെഹാസിനെ അനുകരിക്കുക

നമുക്ക് ഇതിൽനിന്ന് എന്തു പഠിക്കാം? മൂപ്പന്മാർ എത്ര ശ്രമിച്ചിട്ടും ദൈവത്തോട് എത്ര പ്രാർഥിച്ചിട്ടും സഭയിലെ ചില പ്രശ്നങ്ങൾ പരിഹരിക്കപ്പെട്ടില്ലെന്നുവരും. അത്തരമൊരു സാഹചര്യത്തിൽ യേശുവിന്റെ ഈ വാക്കുകൾ മൂപ്പന്മാർ മനസ്സിൽപ്പിടിക്കണം: “ചോദിച്ചുകൊണ്ടിരിക്കുവിൻ (അഥവാ, പ്രാർഥിച്ചുകൊണ്ടിരിക്കുവിൻ), നിങ്ങൾക്കു നൽകപ്പെടും. അന്വേഷിച്ചുകൊണ്ടിരിക്കുവിൻ, നിങ്ങൾ കണ്ടെത്തും. മുട്ടിക്കൊണ്ടിരിക്കുവിൻ, നിങ്ങൾക്കു തുറന്നുകിട്ടും.” (ലൂക്കോ. 11:9) ഒരു പ്രാർഥനയ്ക്ക് ഉത്തരം ലഭിക്കാൻ വൈകുന്നു എന്നു തോന്നുമ്പോഴും യഹോവ തന്റെ തക്കസമയത്ത് ഉത്തരം നൽകുമെന്ന് മേൽവിചാരകന്മാർക്ക് ഉറപ്പുണ്ടായിരിക്കാനാകും.

ആത്മീയരത്നങ്ങൾ

w14-E 5/1 11 ¶4-6

നിങ്ങൾക്ക് അറിയാമോ?

പുരാതന കാലത്ത് യുദ്ധങ്ങളിൽ കവണ എങ്ങനെയാണ് ഉപയോഗിച്ചിരുന്നത്?

ഒരു കവണ ഉപയോഗിച്ചാണു ദാവീദ് മല്ലനായ ഗൊല്യാത്തിനെ കൊന്നത്. ദാവീദ് കവണ ഉപയോഗിക്കാൻ പഠിച്ചത് ആടുകളെ മേയ്ക്കുന്ന സമയത്തായിരിക്കാം.—1 ശമുവേൽ 17: 40-50.

പുരാതന കാലത്ത് യുദ്ധങ്ങൾക്കുവേണ്ടി ഉപയോഗിച്ചിരുന്ന ധാരാളം കവണക്കല്ലുകൾ മധ്യപൂർവ്വദേശത്തുനിന്ന് ഗവേഷകർ കണ്ടെടുത്തിട്ടുണ്ട്.

കവണക്കാരൻ കവണ തന്റെ തലയ്ക്കുമീതെ ചുഴറ്റിയിട്ട് കവണച്ചരടിന്റെ ഒരു അറ്റം കൈയിൽനിന്ന് വിടുന്നു. അപ്പോൾ അതിലെ കല്ലു മണിക്കൂറിൽ 160 മുതൽ 240 വരെ കിലോമീറ്റർ വേഗത്തിൽ വളരെ കൃത്യതയോടെ ലക്ഷ്യസ്ഥാനത്തേക്കു പായും. കവണയിൽനിന്ന് തൊടുത്തുവിടുന്ന കല്ലിന് അമ്പിന്റെ അത്രയും ദൂരം പോകാനാകുമോ എന്നെന്നും പണ്ഡിതന്മാർക്ക് അറിയില്ല. പക്ഷേ അമ്പുകൊണ്ടെന്നപോലെതന്നെ അവ ഉപയോഗിച്ചും ആളുകളെ കൊല്ലാനാകും.—ന്യായാധിപന്മാർ 20:16.

ജനുവരി 24-30

ദൈവവചനത്തിലെ നിധികൾ |
രൂത്ത് 1-2

“അചഞ്ചലസ്നേഹം കാണിക്കുക”

w16.02 14 ¶5

യഹോവയുടെ ഉറ്റ സ്നേഹിതരെ അനു കരിക്കുക

5 രൂത്തിന് വേണമെങ്കിൽ മോവാബിലേക്ക് മടങ്ങിപ്പോകാമായിരുന്നു. കുടുംബാംഗങ്ങൾ അവളെ സംരക്ഷിക്കുകയും ചെയ്തേനെ. മോവാബിലെ ആളുകളെക്കുറിച്ചും അവിടത്തെ

ഭാഷ, സംസ്കാരം എന്നിവയെക്കുറിച്ചും ഒക്കെ അവൾക്ക് അറിയാമായിരുന്നു. എന്നാൽ ബേത്ത്ലെഹെമിൽ ചെല്ലുമ്പോൾ എന്തെല്ലാം സൗകര്യങ്ങൾ ലഭിക്കുമെന്നുള്ള കാര്യത്തിൽ രൂത്തിന് ഒരു ഉറപ്പും കൊടുക്കാൻ നൊവൊമിക്ക് കഴിയില്ലായിരുന്നു. അതുകൊണ്ട് മോവാബിലേക്കുതന്നെ പൊയ്ക്കൊള്ളാൻ നൊവൊമി രൂത്തിനോടു പറഞ്ഞു. മരുമക്കൾക്കായി, ഭർത്താക്കന്മാരെയോ സുരക്ഷിതമായ ഒരു ഭവനമോ കണ്ടെത്താൻ കഴിയുമോ എന്ന ആശങ്കയും നൊവൊമിക്കുണ്ടായിരുന്നു. നമ്മൾ മുമ്പു കണ്ടതുപോലെ, ഒർപ്പാ, ‘തന്റെ ജനത്തിന്റെയും തന്റെ ദേവന്റെയും അടുക്കലേക്ക് മടങ്ങിപ്പോയി.’ (രൂത്ത് 1:9-15) എന്നാൽ രൂത്ത് അവളുടെ ജനത്തിന്റെയും അവരുടെ ദേവന്മാരുടെയും അടുക്കലേക്ക് പോകേണ്ടെന്ന് തീരുമാനിച്ചു.

w16.02 14 ¶6

യഹോവയുടെ ഉറ്റ സ്നേഹിതരെ അനു കരിക്കുക

6 രൂത്ത് യഹോവയെക്കുറിച്ച് പഠിച്ചത് അവളുടെ ഭർത്താവിൽനിന്നോ നൊവൊമിയിൽനിന്നോ ആയിരിക്കാം. മോവാബിലെ ദേവന്മാരെപ്പോലെയല്ല യഹോവ എന്ന് അവൾ മനസ്സിലാക്കി. തന്റെ സ്നേഹത്തിനും ആരാധനയ്ക്കും യഹോവ അർഹനാണെന്ന് അവൾ തിരിച്ചറിഞ്ഞു. അതുകൊണ്ട് അവൾ ജ്ഞാനപൂർവമായ ഒരു തീരുമാനമെടുത്തു. അവൾ നൊവൊമിയോട് പറഞ്ഞു: “നിന്റെ ജനം എന്റെ ജനം നിന്റെ ദൈവം എന്റെ ദൈവം.” (രൂത്ത് 1:16) നൊവൊമിയോട് രൂത്ത് കാണിച്ച സ്നേഹം നമ്മുടെ ഹൃദയങ്ങളെ ആഴത്തിൽ സ്पर्ശിക്കുന്നില്ലേ? എന്നാൽ യഹോവയോടുള്ള അവളുടെ സ്നേഹമാണ് അതിലേറെ ആകർഷകമായിരുന്നത്. അത് ബോവസിലും മതിപ്പുള്ളവാക്കി. യഹോവയുടെ ചിറകിൻകീഴെ ആശ്രയിച്ചതു നിമിത്തം ബോവസ് പിന്നീട് അവളെ അഭിനന്ദിക്കുകയും ചെയ്തു. **(രൂത്ത് 2:12 വായിക്കുക.)** ബോവസ് ഉപയോഗിച്ച വാക്കുകൾ ഒരു കിളിയുടെ ചിറകിൻകീഴെ അഭയം തേടുന്ന അതിന്റെ കുഞ്ഞിന്റെ ചിത്രമാ

ണ് നമ്മുടെ മനസ്സിലേക്കു കൊണ്ടുവരുന്നത്. (സങ്കീ. 36:7; 91:1-4) ഇതുപോലെ, യഹോവ രൂത്തിന് സ്നേഹപൂർവമായ കരുതലും അവളുടെ വിശ്വാസത്തിനു തക്ക പ്രതിഫലവും നൽകി. താൻ എടുത്ത തീരുമാനം തെറ്റിപ്പോയെന്ന് ചിന്തിക്കാൻ രൂത്തിന് ഒരു കാരണവും മില്ലായിരുന്നു.

ആത്മീയരത്നങ്ങൾ

w05 3/1 27 ¶2

രൂത്തിന്റെ പുസ്തകത്തിൽനിന്നുള്ള വിശേഷാശയങ്ങൾ

1:13, 21—യഹോവ നൊവൊമിയുടെ ജീവിതം കയ്പുനിറഞ്ഞതാക്കിത്തീർക്കുകയും അവൾക്കു കഷ്ടപ്പാടുകൾ വരുത്തുകയും ചെയ്തോ? ഇല്ല. ദൈവം എന്തെങ്കിലും തെറ്റുചെയ്തതായി നൊവൊമി കുറ്റപ്പെടുത്തിയില്ല. എന്നിരുന്നാലും തനിക്കു സംഭവിച്ച മുഴു കാര്യങ്ങളുടെയും വീക്ഷണത്തിൽ, യഹോവ തനിക്കെതിരാണെന്ന് അവൾ വിചാരിച്ചു. ജീവിതം കയ്പുനിറഞ്ഞതും ആശയ്ക്കു വകയില്ലാത്തതും ആയി അവൾക്ക് അനുഭവപ്പെട്ടു. മാത്രമല്ല, ആ നാളുകളിൽ ഉദരഫലം ഒരു ദിവ്യാനുഗ്രഹമായും വന്ധ്യത ഒരു ശാപമായും കരുതപ്പെട്ടിരുന്നു. പുത്രന്മാർ മരിക്കുകയും പൗത്രന്മാർ ഇല്ലാതിരിക്കുകയും ചെയ്ത നൊവൊമിക്ക് യഹോവ തനിക്കു വിരോധമായി പ്രവർത്തിച്ചിരിക്കുന്നെന്നു ചിന്തിക്കുന്നതു ന്യായമായി തോന്നിയിരിക്കണം.

ജനുവരി 31-ഫെബ്രുവരി 6

ദൈവവചനത്തിലെ നിധികൾ |
രൂത്ത് 3-4

“ഒരു സത്പേര് നേടുക, അതു നിലനിറുത്തുക”

ia 54 ¶18

ഒരു “ഉത്തമ സ്ത്രീ”

18 ബോവസ് അവളോടു പറഞ്ഞു: “മകളേ, നീ യഹോവയാൽ അനുഗ്രഹിക്കപ്പെട്ടവൾ; ദരിദ്ര

ന്മാരോ ധനവാന്മാരോ ആയ ബാല്യക്കാരെ നീ പിന്തുടരാതിരിക്കയാൽ ആദ്യത്തേതിൽ അധികം ദയ ഒടുവിൽ കാണിച്ചിരിക്കുന്നു.” (രൂത്ത് 3:10) അവന്റെ സൗമ്യവും സാന്ത്വനിപ്പിക്കുന്നതും ആയ വാക്കുകൾ രൂത്തിനെ സമാധാനിപ്പിച്ചിട്ടുണ്ട്, തീർച്ച. “ആദ്യത്തേതിൽ” എന്ന് ബോവസ് പറഞ്ഞത് രൂത്ത് നൊവൊമിയോടു കാണിച്ച അചഞ്ചലസ്നേഹത്തെക്കുറിച്ചാണ്. നൊവൊമിയുടെ കൂടെ ഇസ്രായേലിലേക്കു പോരാനും നൊവൊമിയെ പരിചരിക്കാനും അവൾ മനസ്സു കാട്ടിയല്ലോ. ‘ഒടുവിലത്തേതിൽ’ എന്ന് അവൻ പറഞ്ഞത് അവൾ ഇപ്പോൾ ചെയ്ത പ്രവൃത്തിയെക്കുറിച്ചാണ്. രൂത്തിനെപ്പോലെ ചെറുപ്പക്കാരിയായ ഒരു സ്ത്രീക്ക് ബോവസിനെക്കാൾ പ്രായം കുറഞ്ഞ ഒരു ഭർത്താവിനെ കിട്ടാൻ ബുദ്ധിമുട്ടില്ല, അവർ പണക്കാരോ പാവപ്പെട്ടവരോ ആരായിരുന്നാലും. ബോവസ് അക്കാര്യം പ്രത്യേകം ശ്രദ്ധിച്ചു. എന്നാൽ ഈ പ്രവൃത്തിയിലൂടെ രൂത്ത് നൊവൊമിയോടു മാത്രമല്ല, നൊവൊമിയുടെ മരിച്ചുപോയ ഭർത്താവിനോടും ദയ കാണിക്കുകയായിരുന്നു. ആ മനുഷ്യന്റെ പേര് സ്വദേശത്ത് നിലനിറുത്താൻ അവൾ ആഗ്രഹിച്ചു. ഈ യുവതിയുടെ നിസ്വാർത്ഥമായ പ്രവൃത്തി ബോവസിന്റെ ഹൃദയത്തെ സ്പർശിച്ചത് എന്തുകൊണ്ടെന്നു മനസ്സിലാക്കാൻ നമുക്ക് ഒട്ടും വിഷമമില്ല.

ia 56 ¶21

ഒരു “ഉത്തമ സ്ത്രീ”

21 ജനത്തിനിടയിൽ അവൾ ഒരു “ഉത്തമ സ്ത്രീ”യായിട്ടാണ് അറിയപ്പെടുന്നതെന്ന് ബോവസ് അവളോടു പറഞ്ഞു. ബോവസ് പറഞ്ഞതിനെക്കുറിച്ച് പിന്നീട് അവൾ ചിന്തിച്ചിട്ടുണ്ടാവില്ലേ? അപ്പോൾ അവളുടെ മനസ്സിൽ അഭിമാനം നിറഞ്ഞിട്ടുണ്ടാകും! യഹോവയെ അറിയാനും അവനെ സേവിക്കാനും അതിയായി ആഗ്രഹിച്ചതുകൊണ്ടാണ് ഇപ്പോൾ അവൾക്ക് ഈ സത്പേരും പ്രശംസയും കിട്ടിയിരിക്കുന്നത്. അതുമാത്രമല്ല, നൊവൊമിയോടും അവളുടെ ജനത്തോടും രൂത്ത് വലിയ ദയ കാണിക്കുകയും അവരുടെ വികാരങ്ങളെ അങ്ങേയറ്റം

മാനിക്കുകയും ചെയ്തു. രൂത്തിന് കേട്ടറിവു പോലും ഇല്ലാതിരുന്ന ഇസ്രായേലിലെ ആചാരങ്ങളും പെരുമാറ്റരീതികളും മനസ്സോടെ സ്വീകരിച്ചുകൊണ്ടാണ് അവൾ അങ്ങനെ ചെയ്തത്. രൂത്തിന്റെ വിശ്വാസം അനുകരിക്കാൻ ആ ഗ്രഹിക്കുന്നെങ്കിൽ, നമ്മൾ മറ്റുള്ളവരെയും അവരുടെ ആചാരരീതികളെയും മര്യാദകളെയും ഒക്കെ അങ്ങേയറ്റം മാനിക്കും. അങ്ങനെ ചെയ്താൽ നമ്മെപ്പറ്റി ആളുകൾ നല്ലതു പറയും, നമുക്ക് സത്കീർത്തിയുണ്ടാകുകയും ചെയ്യും.

ia 57 ¶25
ഒരു “ഉത്തമ സ്ത്രീ”

25 ബോവസ് രൂത്തിനെ വിവാഹം കഴിച്ചു. പിന്നെ നാം ഇങ്ങനെ വായിക്കുന്നു: “യഹോവ അവൾക്കു ഗർഭം നൽകി; അവൾ ഒരു മകനെ പ്രസവിച്ചു.” ബേത്ഥ്ലെഹെമിലെ സ്ത്രീകൾ നൊവൊമിയെ പുകഴ്ത്തി. ഏഴു പുത്രന്മാരെക്കാൾ ഉത്തമയായ മകളാണ് രൂത്ത് എന്നു പറഞ്ഞ് അവർ അവളെയും പ്രശംസിച്ചു. രൂത്തിന്റെ ഈ മകന്റെ കൊച്ചുമകനാണ് പിന്നീട് ഇസ്രായേലിലെ മഹാരാജാവായിത്തീർന്ന ദാവീദ്. (രൂത്ത് 4:11-22) ദാവീദിന്റെ കുടുംബത്തിലാണ് പിന്നീട് യേശുക്രിസ്തു ജനിക്കുന്നത്. —മത്താ. 1:1.

ആത്മീയരത്നങ്ങൾ

w05 3/1 29 ¶4
രൂത്തിന്റെ പുസ്തകത്തിൽനിന്നുള്ള വിശേഷാശയങ്ങൾ

4:6—വീണ്ടെടുപ്പു നടത്തുന്നതിനാൽ വീണ്ടെടുപ്പുകാരൻ സ്വന്തം അവകാശം ‘നഷ്ടമാക്കുന്നത്’ എങ്ങനെ? ഒന്നാമത്, ദരിദ്രനായിത്തീർന്നവൻ തന്റെ പിതൃസ്വത്ത് വിറ്റിട്ടുണ്ടെങ്കിൽ വീണ്ടെടുപ്പുകാരൻ, അടുത്ത യോബേൽ സംവത്സരംവരെയുള്ള വർഷങ്ങളുടെ അടിസ്ഥാനത്തിൽ നിശ്ചയിക്കുന്ന വിലകൊടുത്ത് ആ സ്ഥലം വാങ്ങണമായിരുന്നു. (ലേവ്യ പുസ്തകം 25:25-27) അങ്ങനെ ചെയ്യുമ്പോൾ, സ്വാഭാവികമായും അയാളുടെ സമ്പത്ത് കുറ

യും. മാത്രമല്ല, രൂത്തിന് ഒരു മകൻ പിറക്കുകയാണെങ്കിൽ വീണ്ടെടുത്ത സ്ഥലത്തിന്മേൽ അവകാശം ലഭിക്കുന്നത് അവനായിരിക്കും, വീണ്ടെടുപ്പുകാരന്റെ നിലവിലുള്ള അടുത്ത ബന്ധുക്കൾക്കായിരിക്കില്ല.

ഫെബ്രുവരി 7-13

ദൈവവചനത്തിലെ നിധികൾ | 1 ശമുവേൽ 1-2

“പ്രാർഥിക്കുമ്പോൾ നിങ്ങളുടെ ഹൃദയം പകരുക”

ia 63 ¶12
അവൾ ദൈവസന്നിധിയിൽ ഹൃദയം പകർന്നു!

12 പ്രാർഥനയുടെ കാര്യത്തിൽ എല്ലാ ദൈവദാസർക്കും അനുകരിക്കാവുന്ന നല്ല മാതൃകയാണ് ഹന്നായുടേത്. യാതൊരു മടിയും കൂടാതെ തന്നോട് ഹൃദയം തുറന്ന് സംസാരിക്കാൻ യഹോവ തന്റെ ഓരോ ദാസനെയും ദാസിയെയും വിളിക്കുകയാണ്. ഒരു കൊച്ചുകുട്ടി വാത്സല്യനിധിയായ തന്റെ പിതാവിനോട് സംസാരിക്കുന്നത് കേട്ടിട്ടില്ലേ? അതുപോലെ മനസ്സു തുറക്കാനും എല്ലാ ആകുലതകളും പകർന്നു വെക്കാനും യഹോവ നമ്മളോടു പറയുകയാണ്. **(സങ്കീർത്തനം 62:8; 1 തെസ്സലോനിക്യർ 5:17 വായിക്കുക.)** യഹോവയോടു പ്രാർഥിക്കുന്നതിനെക്കുറിച്ച് പത്രോസ് അപ്പൊസ്തലൻ എഴുതിയത് എന്താണെന്നോ? “അവൻ നിങ്ങളെക്കുറിച്ചു കരുതലുള്ളവനാകയാൽ നിങ്ങളുടെ സകല ചിന്താകുലവും അവന്റെമേൽ ഇട്ടുകൊള്ളുവിൻ.” ഏതു വിഷമത്തിലും നമ്മളെ ആശ്വസിപ്പിക്കുന്ന വാക്കുകൾ, അല്ലേ?—1 പത്രോ. 5:7.

w07 3/15 16 ¶4
പ്രശാന്തതയുടെ നിറവിൽ ഹന്നാ

ഇതിൽനിന്നെല്ലാം നമുക്ക് എന്തു പഠിക്കാനാകും? പ്രാർഥനയിൽ യഹോവയെ സമീപിക്കുമ്പോൾ നമ്മുടെ ഉള്ളിന്റെയുള്ളിലെ വികാര

വിചാരങ്ങളും ആഗ്രഹങ്ങളും അവന്റെ മുമ്പാകെ പകരുക. പ്രശ്നപരിഹാരത്തിനായി നമുക്കു കൂടുതലൊന്നും ചെയ്യാൻ കഴിയില്ലെങ്കിൽ അക്കാര്യം യഹോവയെ ഭരമേൽപ്പിക്കുക. അതായിരിക്കും ഏറ്റവും നല്ലത്.—സദൃശവാക്യങ്ങൾ 3:5, 6.

ആത്മീയരത്നങ്ങൾ

w05 3/15 21 ¶5

ഒന്നു ശമുവേലിൽനിന്നുള്ള വിശേഷാശയങ്ങൾ

2:10—ഇസ്രായേലിൽ രാജാക്കന്മാർ ഇല്ലാതിരുന്ന കാലത്ത് യഹോവ “തന്റെ രാജാവിന്നു ശക്തി കൊടുക്കുന്നു” എന്നു പറഞ്ഞു (പ്രാർഥനയിൽ പറഞ്ഞത് എന്തു കൊണ്ട്? ഇസ്രായേലിലെ ഒരു മാനുഷ രാജാവ് ഭരിക്കുമെന്ന് ന്യായപ്രമാണത്തിൽ മുൻകൂട്ടിപ്പറഞ്ഞിരുന്നു. (ആവർത്തനപുസ്തകം 17:14-18) മരണശയ്യയിൽ ആയിരിക്കെ യാക്കോബ് ഇപ്രകാരം പ്രവചിച്ചു: “ചെങ്കോൽ [രാജകീയ അധികാരത്തിന്റെ ഒരു അടയാളം] യെഹൂദയിൽനിന്നും . . . നീങ്ങിപ്പോകയില്ല.” (ഉല്പത്തി 49:10) കൂടാതെ, ഇസ്രായേലിലൂടെ പൂർവിക ആയിരുന്ന സാറായെക്കുറിച്ച് യഹോവ ഇങ്ങനെ പറഞ്ഞു: ‘ജനതകളുടെ രാജാക്കന്മാർ അവളിൽനിന്ന് ഉത്ഭവിക്കും.’ (ഉല്പത്തി 17:16) അപ്പോൾ, വരാനിരിക്കുന്ന ഒരു രാജാവിനെക്കുറിച്ചായിരുന്നു പറഞ്ഞ പ്രാർഥിച്ചത്.

ഫെബ്രുവരി 14-20

ദൈവവചനത്തിലെ നിയമങ്ങൾ | 1 ശമുവേൽ 3-5

“യഹോവ പരിഗണനയുള്ള ദൈവം”

w18.09 24 ¶3

സർവശക്തൻ എങ്കിലും പരിഗണനയുള്ളവൻ

3 ചെറുപ്രായത്തിൽത്തന്നെ ശമുവേൽ വിശുദ്ധകൂടാരത്തിൽ ‘യഹോവയ്ക്കു ശുശ്രൂഷ ചെയ്യാൻ’ ആരംഭിച്ചിരുന്നു. (1 ശമു. 3:1) ഒരു രാത്രി

ശമുവേൽ ഉറങ്ങിക്കിടന്നപ്പോൾ അസാധാരണമായ ഒരു കാര്യം സംഭവിച്ചു. **(1 ശമുവേൽ 3:2-10 വായിക്കുക.)** ആരോ തന്റെ പേര് വിളിക്കുന്നതു ശമുവേൽ കേട്ടു. അതു മഹാപുരോഹിതനായ ഏലിയാണെന്നു വിചാരിച്ച് ശമുവേൽ ഓടി അദ്ദേഹത്തിന്റെ അടുത്ത് ചെന്നിട്ട് ഇങ്ങനെ പറഞ്ഞു: “ഞാൻ ഇതാ. അങ്ങ് എന്നെ വിളിച്ചല്ലോ.” താൻ വിളിച്ചില്ലെന്ന് ഏലി പറഞ്ഞു. ഈ സംഭവം രണ്ടു പ്രാവശ്യം കൂടി ആവർത്തിച്ചു. അപ്പോൾ ദൈവമാണു ശമുവേലിനെ വിളിക്കുന്നതെന്ന് ഏലിക്കു മനസ്സിലായി. ഇനി വിളിക്കുമ്പോൾ എങ്ങനെ മറുപടി പറയണമെന്ന് അദ്ദേഹം ശമുവേലിനു പറഞ്ഞുകൊടുത്തു. ശമുവേൽ അത് അനുസരിക്കുകയും ചെയ്തു. ദൂതനെ ഉപയോഗിച്ചു കൊണ്ട് ശമുവേലിനെ വിളിക്കുന്നതു താനാണെന്ന് എന്തുകൊണ്ടാണ് യഹോവ ആദ്യംതന്നെ പറയാതിരുന്നത്? ബൈബിൾ അതിന് ഉത്തരം തരുന്നില്ല. എന്നാൽ പിന്നീടു നടന്ന സംഭവങ്ങൾക്കു കണക്കിലെടുക്കുമ്പോൾ, കൂട്ടിയായിരുന്ന ശമുവേലിനോടുള്ള പരിഗണനയായിരിക്കാം യഹോവയെ അതിനു പ്രേരിപ്പിച്ച ഒരു പ്രധാനകാര്യം. എന്തുകൊണ്ടാണ് അങ്ങനെ പറയുന്നത്?

w18.09 24 ¶4

സർവശക്തൻ എങ്കിലും പരിഗണനയുള്ളവൻ

4 1 ശമുവേൽ 3:11-18 വായിക്കുക. പ്രായമായവരെ, പ്രത്യേകിച്ചും ജനത്തിന്റെ തലവന്മാരെ, കുട്ടികൾ ബഹുമാനിക്കണമെന്ന് യഹോവയുടെ നിയമത്തിൽ പറഞ്ഞിരുന്നു. (പുറ. 22:28; ലേവ്യ 19:32) ആ സ്ഥിതിക്ക്, ശമുവേൽ രാവിലെ എഴുന്നേറ്റ് നേരെ ഏലിയുടെ അടുത്ത് ചെന്ന് ദൈവത്തിൽനിന്നുള്ള ശക്തമായ ന്യായവിധിസന്ദേശം അറിയിക്കുന്നതിനെക്കുറിച്ച് നിങ്ങൾക്കു ചിന്തിക്കാനാകുമോ? ഒരിക്കലുമില്ല! വാസ്തവത്തിൽ, “ദിവ്യദർശനത്തെക്കുറിച്ച് ഏലിയോടു പറയാൻ ശമുവേലിനു പേടിയായിരുന്നു” എന്നു വിവരണം പറയുന്നു. എന്നാൽ താനാണു ശമുവേലിനെ വിളിക്കുന്നതെന്നു ദൈവം ഏലിക്കു വ്യക്തമാക്കിക്കൊടുക്കുന്നു.

അതിന്റെ ഫലമായി ഏലിതന്നെ ഇപ്പോൾ മുൻകൈയെടുക്കുന്നു, ദൈവം പറഞ്ഞതെല്ലാം തന്നോടു പറയാൻ ശമുവേലിനോട് ആവശ്യപ്പെടുന്നു. ‘ദൈവം നിന്നോടു പറഞ്ഞതിൽ ഒരു വാക്കുപോലും നീ മറച്ചുവെക്കരുത്’ എന്ന് ഏലി കല്പിക്കുന്നു. ശമുവേൽ “എല്ലാം ഏലിയോടു പറഞ്ഞു.”

ആത്മീയരത്നങ്ങൾ

w05 3/15 21 ¶6

ഒന്നു ശമുവേലിൽനിന്നുള്ള വിശേഷാശയങ്ങൾ

3:3—ശമുവേൽ യഥാർഥമായും അതിവിശുദ്ധത്തിൽ കിടന്നുറങ്ങിയിരുന്നോ? ഇല്ല. പുരോഹിതേതര കുടുംബമായ കെഹാത്യഗോത്രത്തിൽപ്പെട്ട ഒരു ലേവ്യൻ ആയിരുന്നു ശമുവേൽ. (1 ദിനവൃത്താന്തം 6:33-38) ആ സ്ഥിതിക്ക്, ‘വിശുദ്ധമന്ദിരം [“വിശുദ്ധ വസ്തുക്കൾ,” NW] കാണാൻ’ അവന് അനുവാദം ഉണ്ടായിരുന്നില്ല. (സംഖ്യാപുസ്തകം 4:17-20) വിശുദ്ധമന്ദിരത്തിലെ സമാഗമന കൂടാരത്തിന്റെ പ്രാകാരത്തിൽ മാത്രമേ ശമുവേലിനു പ്രവേശിക്കാൻ കഴിയുമായിരുന്നുള്ളൂ. അവിടെ ആയിരിക്കണം അവൻ ഉറങ്ങിയിരുന്നത്. പ്രാകാരത്തിൽത്തന്നെ മറ്റേവിയെങ്കിലും ആയിരിക്കാം ഏലിയും ഉറങ്ങിയിരുന്നതെന്നു തോന്നുന്നു. “ദൈവത്തിന്റെ പെട്ടകം ഇരിക്കുന്ന” എന്ന പ്രയോഗം വ്യക്തമായും സൂചിപ്പിക്കുന്നത് സമാഗമന കൂടാരം സ്ഥിതിചെയ്യുന്ന പരിസരത്തെയാണ്.

ഫെബ്രുവരി 21-27

ദൈവവചനത്തിലെ നിയമങ്ങൾ | 1 ശമുവേൽ 6-8

“ആരാണു നിങ്ങളുടെ രാജാവ്?”

it-2-E 163 ¶1

ദൈവത്തിന്റെ രാജ്യം

ഒരു മനുഷ്യരാജാവിനെ ആവശ്യപ്പെടുന്നു. മറ്റു ജനതകളെപ്പോലെ തങ്ങൾക്കും ഒരു രാജാവിനെ വേണമെന്ന് ഇസ്രായേലുകൾ ആവശ്യപ്പെട്ടു.

ഒരർത്ഥത്തിൽ അതിലൂടെ അവർ തങ്ങളുടെ രാജാവായി ഇനി യഹോവയെ വേണ്ടാ എന്നു പറയുകയായിരുന്നു. (1ശമു 8:4-8) എന്നാൽ താൻ ഒരു രാജ്യം സ്ഥാപിക്കുമെന്ന് യഹോവ അവർക്കു നേരത്തേതന്നെ വാക്കുകൊടുത്തിരുന്നതല്ലേ? യഹോവ അതെക്കുറിച്ച് അബ്രാഹാമിനോടും യാക്കോബിനോടും പറഞ്ഞിരുന്നു. കൂടാതെ യാക്കോബ് തന്റെ മരണക്കിടക്കയിൽവെച്ച് യഹൂദയെക്കുറിച്ച് പ്രവചിച്ചപ്പോഴും അതിന്റെ സൂചന നൽകി. (ഉൽ 49:8-10) ഇനി, ഇസ്രായേലുകൾ ഈജിപ്തിൽനിന്ന് വിടുവിച്ച് കൊണ്ടുവന്നശേഷം യഹോവ അവരോടു പറഞ്ഞ കാര്യങ്ങളിലും (പുറ 19:3-6) മോശയിലൂടെ തന്റെ ജനത്തിനു കൊടുത്ത നിയമത്തിലും (ആവ 17:14, 15) അതുപോലെ പ്രവാചകനായ ബിലയാമിലൂടെ അറിയിച്ച സന്ദേശത്തിലും അതെക്കുറിച്ച് സൂചിപ്പിച്ചു. (സംഖ 24:2-7, 17) ഇനി, ശമുവേലിന്റെ അമ്മയായ ഹന്നയുടെ പ്രാർത്ഥനയിലും അതെക്കുറിച്ചുള്ള പരാമർശമുണ്ടായിരുന്നു. (1ശമു 2:7-10) യഹോവ ഒരു രാജ്യത്തെക്കുറിച്ച് മുൻകൂട്ടിപ്പറഞ്ഞിരുന്നു എന്നുള്ളതു ശരിയാണ്. പക്ഷേ ആ ‘പാവനരഹസ്യത്തിന്റെ’ എല്ലാ വിശദാംശങ്ങളും അപ്പോഴും വെളിപ്പെടുത്തിയിരുന്നില്ല. എപ്പോഴായിരിക്കും ആ രാജ്യം സ്ഥാപിക്കുന്നതെന്ന് യഹോവ പറഞ്ഞിരുന്നില്ല. ആരൊക്കെയായിരിക്കും ആ ഗവൺമെന്റിൽ ഉണ്ടായിരിക്കുന്നതെന്നും അത് എങ്ങനെയായിരിക്കും സംഘടിപ്പിക്കുന്നതെന്നും യഹോവ പറഞ്ഞിട്ടില്ലായിരുന്നു. ഇനി, ആ രാജ്യം സ്വർഗത്തിലായിരിക്കുമോ ഭൂമിയിലായിരിക്കുമോ എന്നും യഹോവ പറഞ്ഞില്ല. ഇക്കാര്യങ്ങളെല്ലാം കണക്കിലെടുക്കുമ്പോൾ, മനുഷ്യരാജാവിനെ ആവശ്യപ്പെട്ടതിലൂടെ ഇസ്രായേലുകൾ തങ്ങളുടെ പരിധികൾ ലംഘിച്ചുകൊണ്ട് ധിക്കാരം കാണിക്കുകയായിരുന്നെന്നു വ്യക്തമാണ്.

w11 7/1 19 ¶1

അവൻ സഹിച്ചുനിന്നു

ശമുവേൽ ഇതേപ്പറ്റി യഹോവയോടു പ്രാർത്ഥിച്ചപ്പോൾ യഹോവ എന്താണു പറഞ്ഞത്? “ജനം നിന്നോടു പറയുന്ന സകലത്തിലും അവരുടെ അപേക്ഷ കേൾക്ക; അവർ നിന്നെയാ

ല്ല, ഞാൻ അവരെ ഭരിക്കാതെവണ്ണം എന്നെ യാകുന്നു തൃജിപ്പിരിക്കുന്നത്.” യഹോവയുടെ ഈ വാക്കുകൾ ശമുവേലിന്റെ മനസ്സിനെ തെല്ലൊന്ന് ആശ്വസിപ്പിച്ചിരിക്കണം. പക്ഷേ സർവ ശക്തനോടുള്ള എത്ര കടുത്ത അനാദരവായിരുന്നു ജനത്തിന്റെ ആ അപേക്ഷ! ഒരു മാനുഷരാജാവിന്റെ ന്യായപാലനം ജനത്തിന് എത്ര ക്ലേശങ്ങൾ വരുത്തിക്കൂട്ടുമെന്ന വസ്തുത അവരുടെ ശ്രദ്ധയിൽപ്പെടുത്താൻ യഹോവ പ്രവാചകനോടു നിർദ്ദേശിച്ചു. ശമുവേൽ അങ്ങനെ ചെയ്തെങ്കിലും ജനം തങ്ങളുടെ നിലപാടിൽ ഉറച്ചുനിന്നു. “അല്ല, ഞങ്ങൾക്കു ഒരു രാജാവു വേണം,” ഏകസ്വരത്തിൽ അവർ പറഞ്ഞു. എന്നും ദൈവത്തെ അനുസരിക്കുകമാത്രം ചെയ്തിട്ടുള്ള ശമുവേൽ പുറപ്പെട്ട് യഹോവ തിരഞ്ഞെടുത്ത പുരുഷനെ രാജാവായി അഭിഷേകം ചെയ്തു.—1 ശമുവേൽ 8:7-19.

w10 1/15 30 ¶9

വിജയം യഹോവയുടെ ഭരണത്തിന്!

9 യഹോവയുടെ ആ മുന്നറിയിപ്പ് എത്ര സത്യമാണെന്നതിന് ചരിത്രം സാക്ഷി. മനുഷ്യഭരണം ഗുരുതരമായ പ്രശ്നങ്ങൾ ഇസ്രായേലിൽ വരുത്തിവെച്ചു, വിശേഷിച്ചും അവരുടെ രാജാക്കന്മാർ അവിശ്വസ്തരായിരുന്നപ്പോൾ. ഇസ്രായേലിന്റെ ഈ അനുഭവം മനസ്സിലുണ്ടെങ്കിൽ, യഹോവയെ അറിയാത്ത മനുഷ്യ ഗവണ്മന്റുകൾക്ക് കഴിഞ്ഞകാലത്തുടനീളം മനുഷ്യന്റെ നിത്യക്ഷേമത്തിന് ഉതകുന്ന ഒരു ഭരണം കാഴ്ചവെക്കാൻ കഴിയാതിരുന്നത് എന്തുകൊണ്ടാണെന്ന് മനസ്സിലാക്കാവുന്നതേയുള്ളൂ. സമാധാനവും സുരക്ഷിതത്വവും കൊണ്ടുവരാനുള്ള തങ്ങളുടെ ശ്രമങ്ങളെ അനുഗ്രഹിക്കണമേയെന്ന് ചില ഭരണാധികാരികൾ ദൈവത്തോട് അപേക്ഷിക്കാറുണ്ട്. എന്നാൽ തന്റെ ഭരണത്തിന് കീഴടങ്ങാൻ മനസ്സില്ലാത്തവരെ ദൈവം അനുഗ്രഹിക്കുമെന്ന് നിങ്ങൾ കരുതുന്നുവോ?—സങ്കീ. 2:10-12.

ആത്മീയരത്നങ്ങൾ

w02 4/1 12 ¶13

സ്നാപനമേൽക്കേണ്ടത് എന്തുകൊണ്ട്?

13 യഹോവയുടെ സാക്ഷികളായി നാം സ്നാപന

മേൽക്കുന്നതിനു മുമ്പുതന്നെ നടന്നിരിക്കേണ്ട ഒരു പടിയാണ് പരിവർത്തനം. യേശുക്രിസ്തുവിനെ അനുഗമിക്കാൻ പൂർണ്ണഹൃദയത്തോടെ തീരുമാനം എടുത്തിരിക്കുന്ന വ്യക്തി ആരുടെയും പ്രേരണയില്ലാതെ സ്വയം സ്വീകരിക്കുന്ന ഒരു പടിയാണ് അത്. അത്തരം വ്യക്തികൾ തങ്ങളുടെ മുമ്പത്തെ തെറ്റായ ജീവിതഗതി ഉപേക്ഷിച്ച് ദൈവദൂഷ്ടിയിൽ ശരിയായതു ചെയ്യാൻ ദൃഢനിശ്ചയം ചെയ്യുന്നു. തിരുവെഴുത്തുകളിൽ, പരിവർത്തനം എന്നതിനുള്ള എബ്രായ, ഗ്രീക്ക് ക്രിയാപദങ്ങൾക്ക് വിട്ടുതിരിയൽ, തിരിഞ്ഞുവരൽ എന്ന അർത്ഥമാണ് ഉള്ളത്. ഈ നടപടി തെറ്റായ ഒരു മാർഗത്തിൽനിന്നു ദൈവത്തിലേക്കു തിരിയുന്നതിനെ സൂചിപ്പിക്കുന്നു. (1 രാജാക്കന്മാർ 8:33, 34) പരിവർത്തനം “മാനസാന്തരത്തിനു യോഗ്യമായ പ്രവൃത്തികൾ” ചെയ്യുന്നത് ആവശ്യമാക്കിത്തീർക്കുന്നു. (പ്രവൃത്തികൾ 26:20) വ്യാജാരാധന ഉപേക്ഷിക്കാനും ദൈവകൽപ്പനകൾക്കു ചേർച്ചയിൽ പ്രവർത്തിക്കാനും യഹോവയ്ക്ക് അനന്യഭക്തി നൽകാനും അതു നമ്മെ ബാധ്യസ്ഥരാക്കുന്നു. (ആവർത്തനപുസ്തകം 30:2, 8-10; 1 ശമുവേൽ 7:3) പരിവർത്തനം നമ്മുടെ ചിന്തകൾക്കും ലക്ഷ്യങ്ങൾക്കും വ്യക്തിത്വത്തിനും മാറ്റം വരുത്തുന്നു. (യെഹൊസ്കേൽ 18:31) ഭക്തികെട്ട പ്രവണതകൾ മാറ്റി പുതിയ വ്യക്തിത്വം ധരിക്കുമ്പോൾ നാം ‘തിരിഞ്ഞുവരുന്നു.’—(പ്രവൃത്തികൾ 3:19; എഫെസ്യർ 4:20-24, NW; കൊലൊസ്സ്യർ 3:5-14 NW.

ഫെബ്രുവരി 28-മാർച്ച് 6

ദൈവവചനത്തിലെ നിധികൾ | 1 ശമുവേൽ 9-11

“ശൗൽ തുടക്കത്തിൽ താഴ്മയും എളിമയും ഉള്ളവനായിരുന്നു”

w20.08 10 ¶11

ദൈവത്തോടൊപ്പം നടക്കുക—താഴ്മയോടെ, എളിമയോടെ

11 **ശൗൽ രാജാവിന്** എന്തു സംഭവിച്ചെന്നു ചിന്തിക്കുക. തുടക്കത്തിൽ അദ്ദേഹം എളിമയുള്ള

ചെറുപ്പക്കാരനായിരുന്നു. തന്റെ പരിമിതികളെക്കുറിച്ച് അദ്ദേഹം ബോധവാനായിരുന്നു. അതുകൊണ്ട് കൂടുതൽ ഉത്തരവാദിത്വങ്ങൾ ഏറ്റെടുക്കാതെ മാറിനിൽക്കാനായിരുന്നു അദ്ദേഹത്തിനു താത്പര്യം. (1 ശമു. 9:21; 10:20-22) എന്നാൽ പിന്നീട് അദ്ദേഹത്തിന്റെ സ്വഭാവത്തിനു മാറ്റം വന്നു. രാജാവായി അധികം വൈകാതെ അദ്ദേഹം ധിക്കാരത്തോടെ പ്രവർത്തിക്കാൻ തുടങ്ങി. ഒരു അവസരത്തിൽ ശമുവേൽ പ്രവാചകനെ കാത്തിരുന്നപ്പോൾ അദ്ദേഹത്തിനു ക്ഷമ നഷ്ടപ്പെട്ടു. അതുകൊണ്ട് യാഗം അർപ്പിക്കാൻ അധികാരമില്ലായിരുന്നിട്ടും ശൗൽ അതു ചെയ്തു. ശൗൽ യഹോവയിൽ ആശ്രയിച്ചില്ല, ജനത്തിനുവേണ്ടി യഹോവ പ്രവർത്തിക്കുമെന്നു ചിന്തിച്ചില്ല. അങ്ങനെ എളിമ കാണിക്കാൻ പരാജയപ്പെട്ടതുകൊണ്ട് ശൗലിന് യഹോവയുടെ അംഗീകാരവും പിന്നീട് രാജ്യവും നഷ്ടപ്പെട്ടു. (1 ശമു. 13:8-14) ഈ മുന്നറിയിപ്പിൻമാതൃകയ്ക്കു ചെവിക്കൊടുത്തതുകൊണ്ട് നമുക്കു ജ്ഞാനികളാണെന്നു കാണിക്കാം. നമുക്ക് അധികാരമില്ലാത്ത കാര്യങ്ങൾ നമുക്കു ചെയ്യാതിരിക്കാം.

w14 3/15 9 ¶8

ആത്മത്യാഗമനോഭാവം നമുക്ക് എങ്ങനെ നിലനിറുത്താം?

8 സ്വാർഥതയ്ക്ക് നമ്മുടെ ആത്മത്യാഗമനഃസ്ഥിതിയെ പടിപടിയായി നശിപ്പിക്കാൻ കഴിയുന്നത് എങ്ങനെയെന്നതിന്റെ ഒരു മുന്നറിയിപ്പിൻ ദൃഷ്ടാന്തമാണ് ഇസ്രായേലിലെ ശൗൽ രാജാവിന്റെ ജീവിതം. ശൗൽ ഭരണം ആരംഭിച്ചപ്പോൾ, താഴ്മയുള്ളവനും തന്നെക്കുറിച്ചുതന്നെ ഒരു എളിയ വീക്ഷണമുള്ളവനും ആയിരുന്നു. (1 ശമു. 9:21) തന്റെ ദൈവദത്ത സ്ഥാനത്തിനെതിരെ ശബ്ദമുയർത്തിയ ഇസ്രായേലുകാരെ അവന് ന്യായമായും ശിക്ഷിക്കാൻ കഴിയുമായിരുന്നെങ്കിലും അവൻ അതിനു മുതിർന്നില്ല. (1 ശമു. 10:27) അമ്മോന്യർക്കെതിരെ വിജയകരമായി യുദ്ധം നയിച്ചുകൊണ്ട് ദൈവാത്മാവിന്റെ വഴിനടത്തിപ്പിന് ശൗൽ രാജാവ് കീഴ്പെട്ടു. അതേത്തുടർന്ന്, ഇസ്രായേലിന്റെ വിജയത്തിനുള്ള മഹത്വം അവൻ താഴ്മയോടെ യഹോവയ്ക്ക് നൽകി.—1 ശമു. 11:6, 11-13.

w95 12/15 10 ¶1
അമ്മോന്യർ—ദയയോടു വിദ്വേഷത്തോടെ പ്രതികരിച്ചവർ

അമ്മോന്യർ വീണ്ടും യഹോവയുടെ ദയയോടു വിദ്വേഷത്തോടെ പ്രതികരിച്ചു. ഈ നിന്ദ്യമായ ഭീഷണി യഹോവ തഴഞ്ഞുകളഞ്ഞില്ല. “ശൗൽ [നാഹാശിന്റെ] വർത്തമാനം കേട്ടപ്പോൾ ദൈവത്തിന്റെ ആത്മാവു അവന്റെമേൽ ശക്തിയോടെ വന്നു; അവന്റെ കോപം ഏറ്റവും ജ്വലിച്ചു.” ദൈവാത്മാവിന്റെ നടത്തിപ്പിൽ ശൗൽ 3,30,000 വില്ലാളിവിരന്മാരെ ഒരുമിച്ചുകൂട്ടി, അവർ അമ്മോന്യരെ “രണ്ടു പേർ ഒന്നിച്ചിരിക്കാതവണ്ണം ചിതറിപ്പോ”കത്തക്കവിധം തുരത്തിക്കളഞ്ഞു.—1 ശമുവേൽ 11:6, 11.

ആത്മീയരത്നങ്ങൾ

w05 3/15 22 ¶8

ഒന്നു ശമുവേലിൽനിന്നുള്ള വിശേഷാശയങ്ങൾ

9:9—“ഇപ്പോൾ പ്രവാചകൻ എന്നു പറയുന്നവനെ അന്നു ദർശകൻ എന്നു പറഞ്ഞുവന്നു” എന്ന പ്രയോഗത്തിന്റെ പൊരുൾ എന്താണ്? ശമുവേലിന്റെ നാളുകളിലും ഇസ്രായേലിലെ രാജാക്കന്മാരുടെ ഭരണകാലത്തും പ്രവാചകന്മാർ കൂടുതൽ പ്രാമുഖ്യം നേടിയതിനാൽ “ദർശകൻ” എന്ന പദത്തിന്റെ സ്ഥാനത്തു “പ്രവാചകൻ” എന്ന പദം ഉപയോഗിക്കാൻ തുടങ്ങി എന്നായിരിക്കാം ഈ വാക്കുകൾ സൂചിപ്പിക്കുന്നത്. പ്രവാചകന്മാരുടെ നിരയിൽ ഒന്നാമനായി പരിഗണിക്കുന്നത് ശമുവേലിനെയാണ്.—പ്രവൃത്തികൾ 3:24

